

विजाभज प्रवर्गाच्या आश्रमशाळा, ऊसतोड कामगारांच्या मुलामुलींसाठीच्या आश्रमशाळा तसेच विद्यानिकेतन यामध्ये कार्यरत शिक्षक/शिक्षकेतर कर्मचारी यांना मुख्यालयाच्या ठिकाणी राहणे अनिवार्य करणेबाबत.

महाराष्ट्र शासन

विमुक्त जाती भटक्या जमाती, इतर मागासवर्ग व विशेष मागास प्रवर्ग विभाग

शासन निर्णय क्र. विभशा-२०१८/प्र.क्र.२३२/विजाभज-२

१ ला मजला, विस्तार भवन, मंत्रालय, मुंबई -४०० ०३२.

दिनांक - २३ जानेवारी, २०१९.

वाचा :- १) शासन परिपत्रक क्र.विभशा-२०१९/प्र.क्र.३८९/विजाभज-२, दि.२३ फेब्रुवारी, २०१२.
२) शासन परिपत्रक क्र.विभशा-२०१९/प्र.क्र.३८९/विजाभज-२, दि.२६ डिसेंबर, २०१६.

प्रस्तावना :-

विमुक्त जाती भटक्या जमाती, इतर मागासवर्ग व विशेष मागास प्रवर्ग विभागांतर्गत विजाभज प्रवर्गाच्या आश्रमशाळा, ऊसतोड कामगारांच्या मुलामुलींसाठीच्या आश्रमशाळा तसेच विद्यानिकेतन यामधील सर्व शिक्षक/शिक्षकेतर कर्मचाऱ्यांना वाचा येथे नमूद आदेशान्वये मुख्यालयी राहणे बंधनकारक करण्यात आले असून याबाबत संबंधीत सहायक आयुक्त, समाज कल्याण यांनी वेळोवेळी तपासणी करून यामध्ये कुचराई किंवा जे कर्मचारी मुख्यालयाच्या ठिकाणी राहणार नाही त्यांच्यावर कडक कारवाई करून शिस्तभंगाची कार्यवाही करण्यात यावी याप्रमाणे निर्देश दिलेले होते. परंतु सदरहू निर्देशांचे योग्य प्रकारे पालन होतांना दिसत नाही.

आश्रमशाळां/वसतीगृहामधील अधीक्षक, सेवक, स्वयंपाकी, नाईक, कामाठी इ. आश्रमशाळेच्या वसतीगृह विभागात काम करणाऱ्या कर्मचाऱ्यांनी आश्रमशाळेतील निवासी विद्यार्थ्यांची काळजी घेण्यासाठी आश्रमशाळा / वसतीगृहाच्या ठिकाणी राहणे गरजेचे आहे, म्हणून आश्रमशाळा संचलित करणाऱ्या संस्थांनी वसतीगृहासाठी नियुक्त केलेल्या सर्व कर्मचारी यांची वसतीगृहाच्या परिसरातच निवासाची व्यवस्था करणे अनिवार्य आहे. तसेच आश्रमशाळांच्या वसतीगृह अधीक्षकांना घरभाडे व वाहतुक भत्ता अनुज्ञेय नाही अशा सूचना महालेखापाल यांनी लेखा परिक्षणात केली असून याबाबत महालेखापालांकडून लेखाआक्षेप उपस्थित झालेले आहेत. तसेच सदरहू भत्ते संबंधीतांकडून वसूल करण्याचेही निर्देश दिले आहेत

तसेच आश्रमशाळांच्या शाळाविभागात शिक्षण कार्य करणारे शिक्षक/मुख्याधापक व इतर कर्मचारी यांनीसुध्दा मुख्यालयी राहणे आवश्यक आहे. परंतु सदर कर्मचारी मुख्यालयी न राहता दररोज दूरवरून शाळेत ये-जा करतात त्यामुळे त्यांना पूर्ण कार्यक्षमतेने शैक्षणिक कार्य करता येत नाही. तसेच त्यांना वाहतुक भत्तासुध्दा दिला जातो.

लेखापरिक्षणात उपस्थित झालेली बाब विचारात घेता वाचा येथील शासन परिपत्रकानुसार कार्यवाही करण्याबाबत तसेच कर्मचाऱ्यांना मुख्यालयी राहण्याबाबत नव्याने सूचना देण्याची बाब शासनाच्या विचाराधीन होती. त्यामुळे याबाबत खालीलप्रमाणे पुढील कार्यवाही करण्यात यावी.

शासन निर्णय :-

विजाभज प्रवर्गाच्या आश्रमशाळा, ऊसतोड कामगारांच्या मुलांसाठीच्या आश्रमशाळा तसेच विद्यानिकेतन यामध्ये विद्यार्थी/विद्यार्थीनी निवासी असतात. तेव्हा काही दुर्दैवी घटना, नैसर्गिक आपत्ती यासारख्या घटना घडल्यास विद्यार्थी/विद्यार्थीनींना तातडीने मदत करण्याच्या दृष्टीने आश्रमशाळांमधील सर्व शिक्षक व शिक्षकेतर कर्मचाऱ्यांना मुख्यालयी राहण्याबाबत आश्रमशाळांच्या शाळाविभाग व वसतीगृह विभागातील कर्मचाऱ्यांच्या बाबतीत पुन्हा खालीलप्रमाणे सूचना देण्यात येत आहे.

- १) आश्रमशाळा/विद्यानिकेतन यामध्ये काम करणाऱ्या वसतीगृह / शाळा विभागातील कर्मचाऱ्यांनी आश्रमशाळेच्या मुख्यालयी राहणे या शासन निर्णयान्वये बंधनकारक करण्यात येत आहे.
- २) आश्रमशाळेच्या वसतीगृह विभागातील कर्मचाऱ्यांनी आश्रमशाळेच्या मुख्यालयी राहणे यामध्ये सदरहू कर्मचारी वसतीगृहाचे परिसरात राहणे अंतर्भूत आहे.
- ३) जे वसतीगृहातील कर्मचारी वसतीगृहात निवासस्थान उपलब्ध असतांनासुद्धा तेथे राहत नाही अशा कर्मचाऱ्यांविरुद्ध शिस्तभंगाची कार्यवाही करावी.
- ४) वसतीगृहात काम करणारे अधीक्षक यांना यापुढे घरभाडे व वाहतुक भत्ता देणे बंद करावे तसेच महालेखापालांच्या आक्षेपाप्रमाणे आश्रमशाळांच्या वसतीगृहात निवासस्थान उपलब्ध असतांनाही ज्यांना घरभाडे व वाहतुक भत्ता दिला असेल तर तो त्यांच्या वेतनातून वसूल करावा.
- ५) ज्या संस्थांनी वसतीगृहात काम करणारे अधीक्षक यांच्यासाठी वसतीगृहात निवासस्थान उपलब्ध करून दिले नाही अशा संस्थांनी पुढील सहा महिन्यात त्यांची वसतीगृहात राहण्याची सोय करावी. अन्यथा अशा संस्थांचे वेतनेतर अनुदान बंद करण्यात येईल तसेच त्यांची मान्यता रद्द करण्याची कार्यवाही करण्यात येईल. तसेच निवासस्थान उपलब्ध न करून दिल्यामुळे जर कर्मचाऱ्यांना घरभाडे भत्ता व वाहतुक भत्ता द्यावा लागला असेल तर त्याची रक्कम संस्थेच्या वेतनेतर अनुदानातून कपात करावी.
- ६) संस्थेने वसतीगृह अधीक्षकांना आश्रमशाळेच्या वसतीगृहात निवास स्थान उपलब्ध करून दिल्यानंतर त्यासाठी शासनामार्फत देण्यात येणारे इमारत भाडे हे सार्वजनिक बांधकाम विभागाच्या मानका प्रमाणे वर्ग -३ च्या कर्मचा-यांसाठी अनुज्ञेय असलेल्या निवासस्थानाच्या क्षेत्रफळाच्या देय होणा-या भाड्याएवढेच मर्यादेत देण्यात यावे.
- ७) आश्रमशाळेच्या शाळा विभागातील कर्मचाऱ्यांनी आश्रमशाळेच्या मुख्यालयी राहणे यामध्ये सदरहू कर्मचारी आश्रमशाळेच्या परिसराच्या १ कि.मि. अंतरामध्ये राहणे अंतर्भूत आहे.

८) शाळा विभागात काम करणारे शिक्षक / मुख्याध्यापक व इतर कर्मचारी यांनीसुद्धा मुख्यालयी किंवा आश्रमशाळेचे १ कि.मी. परिसरात स्वतःची राहण्याची व्यवस्था करावी. असे करतांना भाड्याचे निवासस्थान घेतले असल्यास नियमाप्रमाणे भाड्याची पावती मुख्याध्यापकाकडे जमा करावी. जे कर्मचारी या नियमाचे पालन करत नसतील अशा कर्मचाऱ्यांचा घरभाडे व वाहतुक भत्ता बंद करावा व त्यांच्यावर शिस्तभंगाची कार्यवाही करावी.

९) संबंधीत सहायक आयुक्त, समाज कल्याण यांनी आश्रमशाळा/विद्यानिकेतन चालविणाऱ्या संस्था त्यांच्या वसतीगृहाच्या कर्मचाऱ्यांना वसतीगृहात राहण्याची सोय उपलब्ध करून देतात किंवा कसे तसेच शाळा व वसतीगृहातील सर्व कर्मचारी वर नमूद केल्याप्रमाणे मुख्यालयी राहतात किंवा कसे याबाबत त्यांच्या नियमित तपासणीच्या वेळी काटेकोरपणे तपासणी करावी.

सदर आदेश वित्त विभागाच्या मान्यतेने त्यांच्या अनौपचारिक संदर्भ क्र. १००/सेवा-५ दिनांक ०७/०९/२०१८ निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आला असून त्याचा संगणक सांकेतांक क्रमांक २०१९०१२३१६०२१९५७२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(भा.र.गावित)

शासनाचे सह सचिव

प्रत :-

- १) मा. मंत्री, (विजाभज, इमाव व विमाप्र कल्याण) यांचे खाजगी सचिव, मंत्रालय, मुंबई.
- २) मा. राज्यमंत्री, (विजाभज, इमाव व विमाप्र कल्याण) यांचे खाजगी सचिव, मंत्रालय, मुंबई.
- ३) मा.सचिव, विजाभज, इमाव व विमाप्र कल्याण विभाग, मंत्रालय, मुंबई.
- ४) संचालक, विजाभज, इमाव व विमाप्र कल्याण संचालनालय, महाराष्ट्र राज्य, पुणे
- ५) सर्व प्रादेशिक उप आयुक्त, समाज कल्याण विभाग
- ६) सर्व सहाय्यक आयुक्त, समाज कल्याण
- ७) सह सचिव/उपसचिव/अवर सचिव/कक्ष अधिकारी, विजाभज, इमाव व विमाप्र कल्याण विभाग, मंत्रालय, मुंबई.
- ८) विजाभज प्रवर्गाच्या सर्व आश्रमशाळांच्या संबंधीत संस्था अध्यक्ष (संबंधीत आश्रमशाळांच्या मुख्याध्यापकामार्फत)
- ९) विजाभज प्रवर्गाच्या सर्व आश्रमशाळांचे मुख्याध्यापक
- १०) निवड नस्ती, विजाभज-२.